



Is-serqa tal-għarusa tal-Mosta *Is-Sur Charles B. Spiteri*

Għal din l-okkazjoni xtaqt inwassel informazzjoni li sibt u li tmur lura għall-1526. Tittratta l-Għarusa tal-Mosta.

Dik is-sena kienu ġew Malta t-Torok ta' Barbarija bil-kap tagħhom, il-famuż kursar rajjes Susan.

Dawn niżlu fil-Qala ta' Benwarrat. Għall-habta ta' billejl għaddew minn Wied il-Għasel u assaltaw il-Mosta. Qatlu lil kull min kien hemm kontra tagħhom u hađu magħhom 400 ruh bhala lsiera. Fosthom kien hemm ukoll għarusa bil-haddara – l-Għarusa tal-Mosta – li għadha tissemma sal-lum.

Il-fatt kien dan:

Din l-imsemmija għarusa tal-Mosta, kien jisimha Marianna, xbejba ta' ġmiel imprezzabbli li kienet għarusa ma' bin baruni, zagħżuġh ta' 22 sena, jismu Toni Manduca.

L-imhabba ta' dawn iż-zgħażaġh kienet l-għaxxa tal-Mostin kollha. U l-Ġurat Manduca, missier l-għarus u l-Ġurat Cumbo, missier l-għarusa kienu stabbilew it-tieg ta' wliedhom għal Awwissu.

Hamest ijiem qabel it-tieg tant mixtieq, it-Torri fejn kienet tghammar l-għarusa, kien ga ppreparat b'tizjin l-aktar kbir. Il-Mostin bl-imhatra bejniethom, kienu qeghdin ihejju r-rigali li għandhom jagħtu lill-għarajjes. Sa kienu lestew il-fjuri, ġellewz u qamh biex jinxtehtu fuqhom.

F'dik il-lejla lejlet it-tieg, sewwasew fis-sagħtejn ta' billejl, filwaqt li fit-torri tal-għarusa kulhadd kien imħejji għat-tieg, instema' min ihabbat il-bieb ta' barra b'taħbita qawwija.

Wiehed mill-qaddejja qam, u wara li xiref minn amberzura u staqsa min hemm; dak li kien ihabbat, billi kien ilsir Tork jismu Haġġi Mulej, biex ikompli

t-tir infami ta' mohhu, isserva b'isem l-għarus Toni Manduca, u dak niżel jiftaħlu.

Malli l-bieb tbexxaq, fit-torri daħlu bħal berqa daqs sittin Tork, sabbtu mal-art u qatlu mingħajr ħniena lil min fethilhom, daħhlu fi xkora lil omm l-għarusa, qatlu mingħajr ħniena lil salt mill-haddara u kissru u farrku kulma kien hemm ippreparat.

Filwaqt li kien qieghed isir dan kollu, Haġġi Mulej dawwar maktur ma' halq Marianna u meġħjun minn tnejn ohra, harbu biha u hallew warajhom xena ta' qsim il-qalb.

Xejn ma serva l-għajjat tal-imsejken Cumbo u l-biki u t-talb ta' Marianna, għax dawk l-infami komplew sejrin. F'leħha ta' berqa l-Mostin kollha qamu. Kulhadd ġera lejn it-torri tal-għarusa għall-ajjut bil-kelma 'vendetta' fuq xufftejhom, iżda kien tard, għax ikkonfondew liema triq għandhom jaqdbu biex minnha jilhqhom.

Wiehed mill-Mostin li kien ġej mill-bogħod għat-tieg, wasal jilheg u qalilhom li ltaqa' magħhom in-naħa tas-Salini. Marru b'girja għal hemm iżda ma laħqux haġ'ohra hliet id-dehra tax-xambekk li kien ga siefer lejn Tripli bl-imsejkna Marianna fuqu.

L-imnikket għarus Toni Manduca b'xejn ma seta' jistabar. Għalxejn bosta hbieb tiegħu ma kinux ihalluh minuta waħdu; dejjem madwaru, isabbruh. Manduca kien hsiebu biss kif għandu jerga' jhaddan lill-maħbuba għarusa tiegħu.

Meta Toni Manduca għaraf permezz ta' wiehed saħhar li kien jghammar il-Birgu fejn kienet Marianna, telaq direttament għal Tripli u deher hemm bhala neguzjant taht kostum Għarbi.

L-imhabba li Toni Manduca kien habb lil Marianna, gegħlitu jesponi ruħu hemm bhala xerrej tas-suf u bil-

manjieri helwa tiegħu għaraf kiseb simpatija kbira mit-Torok ta' hemm.

Iżda hsieb Toni kien kollu f'Marianna.


Toni, meta kien ċert mil-lok li fih kienet magħluqa l-maħbuba tiegħu, ipproffitta ruħu minn festa kbira li habtet dawk il-ġranet u għanna ghanja li għamlet malajr l-eku tagħha f'qalb Marianna.

F'liema gwerra spiritwali u biża' temporali sabet ruhha l-għarusa tal-Mosta fil-Ħarem ta' Sidi Ali.

L-ewwel ma għamel is-Sultan Tork, qabbad lil Maimena, biex jirnexxilu jwaqqa' lil Marianna fejn ried hu; iżda Marianna kellha l-għajnuna tas-sema jiddefendilha l-unur, li għalih Marianna kienet pronta tissagrifika hajjitha.

Ix-xorti, mill-banda l-oħra kienet iffavoriet lil Toni, billi l-vuċi tiegħu kienet tant għoġbot lil bint is-sultan, li din talbet biex ikun imdahhal ikanta fis-swali tas-sultan.

It-talba ta' Assena, kienet grazzja għal Toni, li permezz tagħha kien haddan lil Marianna.



It-Torri Cumbo

Marianna, fil-habs li kienet magħluqa, kienet akkwistat hniena kbira minn Assena, bint is-sultan, li din, wara li semgħet l-istorja tagħha, wegħditha li mill-ġdid tagħtiha l-libertà, kif infatti bl-għajnuna tagħha sar, billi Marianna libset ta' Torka u ħarġet mill-habs akkumpanjata minn Toni, mingħajr ma l-għases ittendew bihom.

Kienu ġew lura Malta fuq bastiment Venezjan li kien sorġa s-Salini u dawn ġrew mill-ġdid fi hdan l-imsejknin ġenituri tagħhom fejn wara ftit ġranet li għaddiet feliċi ma' niesha, Marianna mietet assistita minn Dun Ambroġ.

SPHINX
Pastizzeria

SPHINX Pastizzeria

Rotunda Square, Mosta - Tel: 2742 0067

IL-MANAGEMENT JAWGURA L-FESTA T-TAJBA LIL KULHADD

**PASTIZZI - QASSATAT
TIMPANI - PIZZA - SAUSAGE
ROLLS - SPINACH PIES
MEATPIES - CHICKEN PIES
HAM & CHEESE**

- Sheet Metal Works & Pressing
- Sheet Structure
- Profile Cutting
- Truck Restoration
- Steel Pipe Bending
- Rust Cutting



**Ruben: 9948 6455
Kevin: 9984 4304**